



जवाहरलाल नेहरू कृषि विश्वविद्यालय, जबलपुर सूचना एवं जनसम्पर्क विभाग

प्रेषक :डॉ. शेखर सिंह बघेल
सूचना एवं जनसम्पर्क अधिकारी

क्रमांक 82
दिनांक 20.05.2022

राष्ट्रीय पटल पर छाया जनेकृविवि –
एग्री विजन 2022 के 6 वां राष्ट्रीय सम्मेलन में
डॉ. कौतू को मिला प्रख्यात वैज्ञानिक सम्मान

राष्ट्रीय क्षितिज पर चमके डॉ. जी. के. कौतू

जबलपुर 20 मई। भारतीय कृषि अनुसंधान परिषद, पूसा, नई दिल्ली के नास कांपलेक्स के ए. पी. सिंदे सभागार में प्राकृतिक कृषि— आधुनिक तकनीकी, समन्वय एवं समावेश विषय पर एग्री विजन 2022 के छठवें राष्ट्रीय सम्मेलन का आयोजन किया गया। कार्यक्रम के मुख्य अतिथि डॉ. संजीव बालियान, केंद्रीय राज्य मंत्री पशुधन दुग्ध एवं मत्स्य पालन, भारत सरकार द्वारा विश्वविद्यालय के संचालक अनुसंधान सेवाएं डॉ. गणेश कुमार कौतू को कृषि में कपास एवं धान की उन्नत किस्मे के प्रजनक हेतु उत्कृष्ट कार्य करने के अलावा किनोवा फसल के शोध एवं प्रचार—प्रसार के साथ ही जीआई टैग एवं पीपीवीएफआर जैसे महत्वपूर्ण क्षेत्रों पर अति उत्कृष्ट कार्य करने के साथ ही अन्नदाता किसानों के उत्तरोत्तर उन्नयन एवं प्रगति हेतु सतत शोध कार्यों को गति प्रदान करने का महत्वपूर्ण कार्य करने हेतु राष्ट्रीय स्तर पर प्रख्यात वैज्ञानिक सम्मान से विभूषित किया गया। इस अवसर पर भारतीय कृषि अनुसंधान परिषद नई दिल्ली के महानिदेशक डॉ. त्रिलोचन महापात्र, उप महानिदेशक शिक्षा डॉ. आर. सी. अग्रवाल, उप महानिदेशक कृषि विस्तार डॉ. ए. के. सिंह, राष्ट्रीय सलाहकार एग्री विजन रघुराज किशोर तिवारी, एबीवीपी क विशिष्ट पदाधिकारी श्री प्रफुल्ल आकात, श्रीनिवास जी, श्री गजेन्द्र सिंह तोमर, श्री प्रशांत जी एवं एग्री विजन राष्ट्रीय संयोजक श्री शुभम सिंह पटेल उपस्थित रहे। राष्ट्रीय स्तर पर एग्री विजन की राष्ट्रीय सम्मेलन के आयोजन में जवाहरलाल नेहरू कृषि विश्वविद्यालय के 30 छात्र—छात्राओं के साथ ही विश्वविद्यालय के प्राध्यापक, वैज्ञानिकों की उपस्थिति रही। इसमें प्रमुख रूप से अधिष्ठाता छात्र कल्याण डॉ. अमित कुमार शर्मा, पोषक तत्व परियोजना के प्रभारी डॉ. हितेंद्र कुमार राय जनेकृविवि क सूचना एवं जनसंपर्क अधिकारी डॉ. शेखर सिंह बघेल एवं वैज्ञानिक डॉ. अमित झा, आशीष गुप्ता की मुख्य उपस्थिति रही। इस अवसर पर डॉ. जी. के. कौतू ने कहा कि विश्वविद्यालय के कुलपति डॉ. पी. के. बिसेन के सतत मार्गदर्शन के परिणाम स्वरूप विश्वविद्यालय किसानों की उन्नति प्रगति हेतु नवाचार, शोध कार्यों के साथ ही छात्र—छात्राओं के संपूर्ण विकास एवं कृषि के क्षेत्र में उत्कृष्ट कार्य करने हेतु कार्य कर रहा है।

—000—